

Proposta ghal

REGOLAMENT TAL-KUMMISSJONI (KE) Nru. ../..

ta' [...]

li jemenda r-Regolament tal-Kummissjoni (KE) Nru. 1702/2003 li jistabbilixxi regoli ta' implimentazzjoni biex inġenji ta' l-ajru, prodotti, partijiet u tagħmir relatat jiġu ċertifikati bhala tajbin għall-ajru u li ma jagħmlux hsara ambjentali, kif ukoll għaċ-ċertifikazzjoni ta' organizzazzjonijiet relatati mad-disinn u l-produzzjoni tagħhom

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament (KE) Nru 1592/2002 tal-Parlament Ewropew u tal-Kunsill tal-15 ta' Lulju 2002 dwar regoli msemmija fil-qasam ta' l-avjazzjoni ċivili u li jistabbilixxi Aġenzija Ewropea tas-Sigurtà ta' l-Avjazzjoni¹ (hawn aktar 'l quddiem imsejjah "ir-Regolament Bażiku"), u b'mod partikolari l-Artikoli 5 u 6 imsemmija,

Wara li kkunsidrat ir-Regolament tal-Kummissjoni (KE) Nru. 1702/2003 li jistabbilixxi regoli ta' implimentazzjoni biex inġenji ta' l-ajru, prodotti, partijiet u tagħmir relatat jiġu ċertifikati bhala tajbin għall-ajru u li ma jagħmlux hsara ambjentali, kif ukoll għaċ-ċertifikazzjoni ta' organizzazzjonijiet² relatati mad-disinn u l-produzzjoni tagħhom.

Billi:

- (1) L-Artikolu 5(2) tar-Regolament tal-Kummissjoni (KE) Nru. 1702/2003 jistabbilixxi li b'deroga minn 21A.159 tal-Parti 21, l-Istati Membri jistgħu joħroġu approvazzjonijiet għal perjodu limitat sat-28 ta' Settembru 2005.
- (2) L-Artikolu 5(5) tar-Regolament tal-Kummissjoni 1702/2003 jistabbilixxi illi l-Aġenzija għandha tagħmel, fi żmien mistenni, evalwazzjoni ta' l-implikazzjoni tad-dispożizzjonijiet ta' dan ir-Regolament fuq kemm għandha ddum il-validità ta' l-approvazzjonijiet, bil-ħsieb li din tagħti opinjoni lill-Kummissjoni, inklużi xi emendi possibbli fih.
- (3) L-Istati Membri esprimew tħassib rigward id-differenzi bejn il-legislazzjoni nazzjonali tagħhom u s-sistema ta' approvazzjonijiet ta' perjodu mhux limitat stabbilit mir-Regolament tal-Kummissjoni (KE) Nru. 1702/2003. Dawn id-differenzi għandhom jiġu indirizzati.

¹ ĠU L 240, 7.9.2002, p. 1.

² ĠU L 243, 28.9.2003, p. 6.

- (4) Iż-żmien ta' l-għeluq speċifikat fl-Artikolu 5(2) tar-Regolament imsemmi għandu jiġi milhuq. Żmien ta' l-għeluq ieħor għandu jiġi stabbilit sabiex Stati Membri ikunu jistgħu jadattaw il-leġislazzjoni nazzjonali tagħhom.
- (5) L-Aġenzija inkarigat ruħha mill-evalwazzjoni ta' l-implikazzjonijiet tad-disposizzjonijiet tar-Regolament 1702/2003 kif huwa mandat mill-Artikolu 5(5) tiegħu, jiġifieri m'hemmx raġuni li jinżamm il-paragrafu 5 u għandu jiġi revokat.
- (6) Il-miżuri pprovduti minn dan ir-Regolament huma bbażati fuq l-opinjoni maħruġa mill-Aġenzija³ skond l-Artikoli 12(2)(b) u 14(1) tar-Regolament Bażiku.
- (7) Il-miżuri stabbiliti f'dan ir-Regolament huma skond l-opinjoni⁴ tal-Kumitat ta' l-Aġenzija Ewropea tas-Sigurtà ta' l-Avjazzjoni mwaqqaf permezz ta' l-Artikolu 54(3) tar-Regolament Bażiku.
- (8) Ir-Regolament tal-Kummissjoni (KE) Nru. 1702/2003 għandu jiġi emendat skond dan.

ADOTTAT DAN IR-REGOLAMENT:

Artiklu 1

L-Artikolu 5 tar-Regolament tal-Kummissjoni (KE) Nru. 1702/2003 huwa emendat hawnhekk kif ġej:

(a) Il-paragrafu 2 huwa sostitwit b'dan li ġej:

“2. B'deroga minn 21A.159 tal-Parti 21, l-Istati Membri jistgħu joħorġu approvazzjonijiet għal perjodu limitat sat-28 ta' Settembru 2007.”

(b) Il-paragrafu 5 huwa revokat.

Artiklu 2

Dan ir-Regolament għandu jidhol fis-seħh fil-jum wara dak tal-pubblikazzjoni fil-*Gurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

³ Opinjoni 5/2005

⁴ [għad trid tinhareġ]

Magħmul fi Brussell,

Għall-Kummissjoni
Membru tal-Kummissjoni